

دینی مدارس کا بنیادی مقصد

اور علوم عصریہ کی ضرورت کا احساس

حضرت مولانا محمد صدیق صاحب

شیعی الحدیث: جامعہ خیر المدارس ملتان

اکابر علماء دیوبند نے دینی مدارس کی بنیاد رکھی، جس کی بنیادی غرض ملک میں دینی عقائد، اعمال اور اخلاق کی حفاظت تھی، اسی لئے انہوں نے دینی مدارس میں انگریزی داخل نہیں کی۔ اس سے متعلق روایات جو باتیں اکابر سے بنده کو پہنچی ہیں ان کا تذکرہ کرنا ضروری سمجھتا ہوں۔

(۱) دارالعلوم دیوبند میں انگریزی تعلیم داخل کرنے کا مشورہ ہوا، تکمیل مدرسہ کی رائے ہوئی کہ انگریزی داخل کر لی جائے، آخر فیصلہ ہوا کہ حضرت گنگوہی سے دریافت کر لیا جائے، جب حضرت گنگوہی سے دریافت کیا گیا تو انہوں نے فرمایا: ”ہم نے تو ”ٹھیکھ مٹا“ بنانے ہیں۔“

(۲) حضرت ٹھانوی کے پاس وفد آیا کہ طلباء کو انگریزی پڑھائی جائے، تو انہوں نے فرمایا کہ تمیں صورتیں ہیں:
 (۱) انگریزی خوانوں کو دینی تعلیم دی جائے تو وہ اتنے دور جا پکے ہوتے ہیں کہ وہ دین پڑھنے کیلئے تیار ہی نہیں ہوتے۔
 (۲) دینی تعلیم کے ساتھ انگریزی کو بھی شامل کر لیا جائے تو نتیجہ اُنھیں، ارذل کے تالیع ہوتا ہے، اس لئے طلباء دیندار نہ رہیں گے۔ (۳) علماء کو انگریزی پڑھائی جائے، اس کے لئے مستقل ادارے کو لے جائیں جہاں علماء علوم عصریہ پڑھیں۔ اس کے بعد فرمایا کہ مشورہ دینے والے آج آتے ہیں۔ (یعنی پھر کبھی نہیں آئے)

(۳) حضرت مدیٰ انگریزی اور انگریزی کی نوکری کو بھی پسند نہ کرتے تھے، تحصیل علم سے فراغت پر طلباء کو فرماتے: ”بھوکے مر جانا انگریز کی نوکری نہ کرنا۔“ چنانچہ جلوگ مولوی فاضل، مشی فاضل کی ڈگری لے کر ملازمت کرنا چاہتے، عام طلباء انہیں مولوی پاگل کہا کرتے تھے کہ بے یقین کے مولوی پاگل ہی ہوتا ہے۔

(۴) مولانا محمد انور اکاڑوی نے مولانا محمد عبد اللہ رائے پوری نے نقل کیا کہ ماسٹر منظور احمد صاحب خلیفہ مجاز حضرت رائے پوری نے فرمایا کہ تم دین پڑھاؤ میں انگریزی پڑھاؤں گا، مل کر مدرسہ کھولتے ہیں، حضرت مولانا محمد عبد اللہ

نے فرمایا کہ حضرت رائے پوری سے دریافت کروں گا، جب حضرت سے دریافت کیا تو حضرت نے فرمایا: ”دین اور دنیا جب ملتے ہیں تو دنیا غالب آ جاتی ہے۔“

(۵).....حضرت مولانا الیاس کوشورہ دیا گیا کہ آپ نے دعوت کا کام شروع کیا ہے اپنے کسی بچے کو انگریزی پڑھالیں تو فرمایا: ”ان کو ادھر کیوں جھوکوں میں انگریزی خوانوں کو کیوں تبلیغ پر لگادوں؟“

(۶).....شیخ اللہ رکھا سکنہ جلد ارا کیں جو کہ حضرت رائے پوری کے مرید تھے، انہوں نے اپنے بیٹے کیلئے انگریزی پڑھانے کی اجازت چاہی تو حضرت نے منع فرمادیا۔

اکابر کا اپنے بچوں کے لئے انگریزی تعلیم کو ناپسند کرتا۔.....بندہ نے جن اکابر کے سامنے شور حاصل کیا ان کا مزاج بچوں کو انگریزی تعلیم دلانے کا نہ تھا۔

(۱).....حضرت مفتی نقیر اللہ صاحب رائے پوری نے کسی بچے کو انگریزی تعلیم نہیں دلائی، اسی طرح ان کے صاحجزادے مولانا محمد عبداللہ صاحب رحمۃ اللہ (شیخ الحدیث جامع رشیدیہ ساہیوال) نے کسی بچے کو انگریزی تعلیم نہیں دلوائی۔

(۲).....حضرت مولانا سید عطاء اللہ شاہ بخاری نے کسی بچے کو اسکول کی تعلیم نہیں دلائی۔

(۳).....حضرت مولانا محمد علی جاندھری نے کسی بچے کو اسکول کی تعلیم نہیں دلائی۔

(۴).....حضرت مولانا خیر محمد جاندھری نے کسی بچے کو اسکول کی تعلیم نہیں دلائی۔

(۵).....حضرت مولانا قاری رحیم بخش نے کسی بچے کو اسکول کی تعلیم نہیں دلائی۔

(۶).....حضرت مولانا محمد شریف شیری فرماتے تھے کہ جو عالم دین اپنے بچے کے لئے دینی تعلیم پر انگریزی کو ترجیح دیتا ہے، اس کے مسلمان ہونے میں مشک ہے۔

اکابر کی انگریزی سے متعلق تحریرات: (۱).....حضرت مولانا اشرف علی تھانوی رحمۃ اللہ تعالیٰ کا ملفوظ ”جس وقت سریڈ نے علی گڑھ کا بچ کی بنیاد ڈالی تو انہوں نے اپنے ایک معتمد خاص کو گنگوہ بھیجا، اس لئے کہ حضرت گنگوہی سے ملاقات کر کے مولانا کو یہ پیغام پہنچائے کہ میں نے مسلمانوں کی فلاج اور بہود و ترقی کے لئے ایک کالج کی بنیاد ڈالی ہے، کیونکہ دوسری قومیں ترقی کر کے بہت آگے پہنچ چکی ہیں، مگر مسلمان پستی کی طرف جا رہے ہیں، اگر آپ حضرات نے اس میں میرا ہاتھ بٹایا تو میں بہت جلد اپنے مقصد میں کامیاب ہو جاؤں گا، جو حقیقت میں مسلمانوں کی کامیابی ہے، غرضیکہ سفیر گنگوہ آئے اور حضرت مولانا کے پاس حاضر ہو کر سلام منون کے بعد سریڈ کا پیغام عرض کیا، حضرت مولانا نے سریڈ کا پیغام سن کر فرمایا کہ بھائی، ہم تو آج تک مسلمانوں کی فلاج و بہود و ترقی کا زینہ اللہ اور رسول اللہ صلی اللہ علیہ وسلم کی اتباع ہی میں سمجھتے تھے مگر آج معلوم ہوا کہ ان کی فلاج و بہود و ترقی کا زینہ اور بھی

کوئی ہے، تو اس کے متعلق یہ ہے کہ میری ساری عمر قال اللہ تعالیٰ و قال الرسول میں گزری ہے اس لئے مجھے ان چیزوں سے زیادہ مناسبت نہیں اور حضرت مولا نا محمد قاسم کا نام لیا کہ وہ ان باتوں میں بصر ہیں ان سے ملوוה جو فرمائیں گے اس میں ہم ان کی تلقید کریں گے، کیونکہ ہم تو مقلد ہیں، تو یہ صاحب حضرت مولا نا محمد قاسم صاحبؒ سے ملے اور سر سید کا پیغام دیا اور اس پر حضرت گنگوہیؒ سے جو نعمتوں ہوئی تھی اور اس پر حضرت مولا نانے جو جواب دیا تھا صوب حضرت مولا نا محمد قاسم صاحبؒ کو سنادیا۔ حضرت مولا نانے سنتے ہی فی البدیہ یہ فرمایا: بات یہ ہے کہ کام کرنے والے تین قسم کے ہوتے ہیں: ایک وہ کہ نیت ان کی اچھی ہوتی ہے مگر عقل نہیں، دوسرا ہے وہ کہ عقل تو ہے مگر نیت اچھی نہیں، تیسرا یہ کہ نیت اچھی نہ عقل۔

سر سید کے متعلق ہم یہ تو نہیں کہ سکتے کہ نیت اچھی نہیں مگر یہ ضرور کہیں کے عقل نہیں، اس لئے کہ جس زینہ سے مسلمانوں کو وہ معراج ترقی پر لے جانا چاہتے ہیں اور ان کی فلاج و بہبود کا سبب بحثتے ہیں یہ ہی مسلمانوں کی پہنچ کا سبب اور تنزلی کا باعث ہو گا۔ اس پر ان مصاحب نے عرض کیا کہ جس چیز کی کی کی شکایت سر سید نے کی ہے اسی کو پورا کرنے کے لئے تو آپ حضرات کو شرکت کی دعوت دی جا رہی ہے تاکہ تمکیل ہو کر مقصود انجام کو پہنچ جائے۔ یہ ایسی بات تھی کہ سوائے عارف کے دربار جواب نہیں دے سکتا تھا۔

حضرت مولا نانے فی البدیہ یہ جواب فرمایا کہ سنت اللہ یہ ہے کہ جس چیز کی بناً اُلیٰ جاتی ہے، بانی کے خیالات کے آثار اس بناء میں ضرور ظاہر ہوں گے اور اس کی بالکل ایسی مثال ہے کہ ایک تلنگ درخت کی پود قائم کر کے ایک ملکے میں شربت بھر کر اور ایک ولی کو وہاں بخلما کرانے سے عرض کیا جائے کہ اس شربت کو اس درخت کی جڑ میں سینچا کرو، سو جس وقت وہ درخت پھول پھل لائے گا سب تلنگ ہوں گے۔ واقعی ہی عجیب بات فرمائی، میں نے اس تحریک کے زمانہ میں ایک موقعہ پر کہا تھا کہ جس کو تم اب پچاس برس کے بعد سمجھے ہو کہ علی گڑھ کانٹ کی وجہ سے اگر زیست اور دہریت اور نیچر ہت پھلی ہے اور لوگوں کے دین اور ایمان بر باد ہوئے اس کو ایک مصر پچاس برس پہلے کہہ چکے تھے۔

(ماخوذ از حکیم الامت کے حیرت انگیز واقعات ص ۲۹۱)

(۲).....حضرت مولا نا شاہ اشرف علی تھانوی رحمۃ اللہ تعالیٰ کا ملمفوظ

”حضرت کے ایک عزیز ہیں جو داعظ ہیں انہوں نے اپنے لڑکوں کو اگر زیڈ پڑھائی ہے۔ حضرت ان سے بہت ناراض ہیں، حضرت نے ان کو منع کر دیا ہے کہ میرے پاس خطشہ بھیجا کرو۔ فرمایا کہ انہوں نے اس بات کو گوارا کر لیا اگر زیڈ پڑھانے چھڑایا۔ فرمایا کہ میں نے کہا شرم نہیں آتی وعظ کہتے ہو اور اگر زیڈ اپنے بچوں کو پڑھاتے ہو؟ اگر ملووی نہ ہوتے تو اتنا گوارنہ ہوتا ہے کیا مندر ہے، منبر پر بیٹھ کر دن کی ترغیب

دینے کا، انہوں نے یہ مذر پیش کیا کہ لڑ کے کم عقل ہیں اس لئے علم دین پڑھانے کے قاتل نہ تھے۔ میں نے کہا: سبحان اللہ! اس صورت میں تو ان کو علم دین پڑھانا اور بھی ضروری تھا، کیونکہ اگر کم عقل نہ ہوتے تو ان کے بگڑنے کا اندیشہ نہ تھا، عقل ان کو برائیوں سے روکے رہتی اب جبکہ عقل بھی نہیں اور علم دین بھی نہ ہو گا تو کیا چیز ان کے پاس رہی جو شر اور فتنوں سے محفوظ رکھ سکے۔ یہی وجہ یہ ہے جن کے ذریعہ سے آدمی برائیوں سے نجات کرتا ہے۔ اس کا ان سے کچھ جواب نہیں سکا۔ (ماخوذ از کمالات اشرفیہ ص ۲۸۹)

فائدہ:..... اس سے حضرت والا کا کمال فہم و تجربہ فراست اور عزیزیوں کے ساتھ اصلی محبت صاف ظاہر ہے۔

(۳)حضرت مولانا شاہ اشرف علی تھانوی رحمۃ اللہ تعالیٰ کا مخطوط

”فرمایا کہ جب مدرسہ کی ابتداء ہوئی تو بعض لوگوں کا خیال تھا کہ اس میں انگریزی بھی ہوئی چاہیے، میں نے مصلح مدرسہ کے خلاف ہونے کے سب سے منع کیا تو بعض لوگوں نے اس پر کہا کہ جب معاش اس پر متوقف ہے تو کیا کریں؟..... وہ بولے کیوں صاحبو! اگر کوئی قانون ایسا ہو جاوے کہ نوکری جب ملے گی کہ نصرانی ہو تو کیا آپ کو یہ بھی گوارا ہو گا تو سب لوگ سن کر چپ ہو گئے۔ (ماخوذ از کمالات اشرفیہ ص ۲۲۲)

فائدہ:..... کسی دینی مدرسہ میں انگریزی داخل کر کے دین و دنیا کا ملغوبہ بنانا تجربہ سے سخت معتبر ثابت ہوا ہے، اس

سے حضرت والا کا تجربہ فراست، انجام بینی، دورانیہ ایضاً اظہر من اٹھمن ہے۔

(۴)حضرت مولانا تعقوب صاحب رحمۃ اللہ تعالیٰ کا مخطوط

”ایک مرتبہ (ندوہ میں جہاں دین اور دنیا کی تعلیم کی بھی بنیاد ڈالی گئی، یہ نظریہ بھی برائی تھا) حضرت مولانا تعقوب صاحب رحمۃ اللہ علیہ سے کسی نے عرض کیا تھا کہ دین کی تعلیم کے ساتھ دنیا کی تعلیم بھی جاری کر ادیجئے تو فرمایا کہتا پاکی کے ساتھ بھی پاکی جمع نہیں ہوتی۔ دین کے ساتھ دنیا کو اگر جوڑا جائے تو تجربہ یہ ہے کہ صرف دنیا ہی رہ جاتی ہے ہاں دین کی تعلیم الگ ہو پھر دنیا کی بعد میں ہو جائے، معاش کیلئے تو جائز ہے۔ چنانچہ ندوہ میں تعلیم کی بنیاد ڈالی گئی تو حضرت گنگوہی کے پاس لوگ آئے، حضرت نے فرمایا کہ اصول و مقاصد تو نہیں ہیں لیکن دل کو نہیں للتا کہ دین بھی پورا ہو جائے اور دنیا کی نجی بھی آجائے۔ یہ دل کو نہیں للتا۔ لہذا میں اس میں نہیں آ سکتا۔ آپ لوگ کریں میں اس کی مخالفت نہیں کرتا۔ لیکن پھر لوگوں نے دیکھا کہ انگریزی تعلیم غالب آئی اور دین صرف ایک علم ہن کرہ کیا اور عمل سے کوئی واسطہ نہ ہے۔“ (ماخوذ از مجاہد مفتی اعظم ص ۳۳۱)

(۵)ندوہ العلماء کے لوگ یعنی مولانا عبدالمadjid اور مولانا سلیمان وغیرہ تھانے بھون آئے تو دیکھا کہ یہاں تو

ریگ ہی اور ہے اور دین تو یہی ہے، چنانچہ بیعت کی اور پھر ندوہ کی اصلاح کی فکر ہوئی۔ طے ہوا کہ کوئی عالم بلا کراصلاح پر

امور کیا جائے، لوگوں نے میرے (مفتی محمد شفیع صاحب) لئے تجویز کیا کہ ان کو ندوہ بھیج دیا جائے۔ حضرت نے فرمایا کہ ندوہ کے لوگ یہ کہتے ہیں (دکالت اس کا نام ہے کہ اس کا پورا مطلب ظاہر کر دیا جائے اپنی طرف سے کوئی جملہ پسندی ناپسند کا نہیں بڑھایا کہ جس سے مجھے آپ کی پسند یا ناپسند کا احساس ہو) میں نے عرض کیا کہ حضرت میں کیا عرض کروں میں تو اپنے اوپر شبہ کرتا ہوں کہ مجھے میں کوئی خامی ضرور ہے جو مجھ پر نظر پڑی اور ان کی اصلاح یہ مجھ سے نہ ہوگا۔ یقین نہود بڑے بڑے چہاڑیں مجھ پر ہی یہ لوگ غالب آ جائیں گے۔ اس پر فرمایا کہ اس سے بے فکر ہو جاؤ، حق کا ایک ذرہ بھی تمام ظلمت پر بھاری رہتا ہے۔ مگر یہ میرا حکم نہ تھا اور تم نے منفرد اور اچھا فیصلہ کیا۔ جی میرا بھی یہ چاہتا تھا۔

(۶).....حضرت مولانا شاہ اشرف علی تھانوی رحمۃ اللہ تعالیٰ کا ملفوظ

فرمایا: ”اگر یہی کوئی علم نہیں اس کو دین سے کیا تعلق۔ بلکہ اس کو پڑھ کر تو اکثر دین سے بے تعلق ہو جاتی ہے۔“ (ماخوذ از کمالات اشرفی مصاہد ج ۱۱)

(۷).....قاری محمد عبداللہ صاحب ملتانی (مہتمم جامعہ عبداللہ بن مسعود راوی پئنڈی) حضرت قاری رحیم بخشؒ کے متعلق تحریر فرماتے ہیں:

”میں جب حضرت سے صبط قرآن سے فارغ ہونے والا تھا ایک روز مجھ سے دریافت فرمایا کہ فارغ ہونے کے بعد کیا کرو گے؟ میں نے عرض کیا: اسکوں پڑھوں گا، حضرت نے فرمایا: اسکوں میں جانے کے بعد آدمی بگڑ جاتا ہے، باشر نہیں رہتا اس لئے اسکوں نہیں پڑھنا، ہم نے ظاہر کو، عبداللہ کو، عبداللہ کو کوئی اسکوں پڑھایا ہے؟ وہ بھی روٹی کھارے ہے یہ نہ؟ پھر فرمایا حضرت مدھی فرماتے ہیں اگر کوئی کہے کہ میں اسکوں بھی پڑھوں گا اور باشرع بھی رہوں گا تو یہ ایسے ہی ہے جیسے کوئی اپنی انگلی آگ میں ڈالے اور کہے جلے گی نہیں۔ وہ تو جلے گی اسی طرح جو اسکوں پڑھے گا وہ بگڑے گا۔ پھر حضرت قاری صاحبؒ نے فرمایا کہ میرا ایک ساتھی بہت اچھا قرآن پڑھتا تھا مجھے رنگ آتا تھا لیکن اس نے اسکوں کی تعلیم حاصل کی اور اب وہ پروفیسر ہے، داڑھی بھی چھوٹی چھوٹی رکھی ہوئی ہے، نماز بھی پڑھ لی بھی رہ گئی، یہ حال ہے یہ اسکوں کی تعلیم کی وجہ سے ہوا ہے لہذا اسکوں نہیں پڑھنا۔ (بحوالۃ تذکرۃ الشیخین: صفحہ ۹-۲۸)

ایک مباحثہ: جنرل ضیام افغان مردم کے دور حکومت میں جامعہ خیرالمدارس میں ایک وفد آیا، جس میں پکھ پروفیسر بھی تھے، انہوں نے پہلے مدرسہ کے حالات دریافت کئے، یعنی اساتذہ کی تعداد، طلبہ کی تعداد، رجسٹر خاضری، تنخواہوں کی ادائیگی اور سندات جو باری کی جاتی ہیں ان کی اقسام وغیرہ۔ جب بندہ نے انہیں سندوں کی اقسام کہا کیں، مثلاً: سند الفراغ، سند القراءة، سند حفظ قرآن، سند تعلیم النساء، تو ان میں سے ایک کے منہ سے بے اختیار لکھا کہ یہ تو یونیورسٹی ہے۔ جب ان کو جامعہ کے نظام کے متعلق تعلیم بخش جواب مل گئے تو اب انہوں نے سوالات شروع کئے جن کوئی جوابات تحریر کیا جاتا ہے:

سوال:.....کیا آپ دینی مدرسہ میں علوم عصر پر داخل کرنے کے حق میں ہیں؟

جواب:.....بندہ نے جواب دیا ہے گز نہیں، ہرگز نہیں، ہرگز نہیں۔

سوال:.....کیوں؟

جواب:.....ہمارے مدارس میں جو حفظت دین کی تحریک ہے، اس تعلیم سے وہ متاثر ہوتی ہے۔

سوال:.....وہ کیسے؟ وہ کیسے؟!

جواب:.....ہم نے قرآن کا سو فیصدی حافظ دینا ہے، حدیث و اسلامی فقہ کو محفوظ رکھنا ہے۔ اب اگر مدارس میں عصر پر داخل کردے جائیں تو یہ ایسے ہی ہے جیسے ایک من بو جھاٹھانے والے پر دوسن بو جھڈاں دیا جائے تو اس سے برداشت نہ ہوگا۔ دوسری صورت یہ ہے کہ مدارس کے نصاب میں کسی کردی جائے تو حفظت دین کی تحریک متاثر ہوتی ہے۔ یہ تاریخ اور جغرافیہ نہیں کر ۲۵ فیصدی نمبر لینے والے کو بھی ڈگری دیدی جائے، یہاں تو سو فیصدی حافظ بنانا ہے۔

سوال:.....پھر ان کے معاش کا کیا فکر کریں گے؟

جواب:.....قلم در کف دشمن کے ہاتھ میں ہے، لعن اگر یہی خواں کے ہاتھ میں، وہ ہمارے مدارس کے تعلیم یا نامہ کو ناخاندہ قرار دیتا ہے۔ ہمارے مدارس کا فاضل، تاریخ پڑھا سکتا ہے، جغرافیہ پڑھا سکتا ہے، اردو پڑھا سکتا ہے، فارسی پڑھا سکتا ہے۔ کیا مدارس کا فارسی تحصیل پہلی کا قاعدہ الف آم اور ب لمبھی نہیں پڑھا سکتا؟ ان کو خاندہ قرار دو، ان کے معاش کا مسئلہ حل ہو جائے گا۔

پھر میں نے سوال کیا: ہماری طرف ہزار میں سے ایک آتا ہے اور تمہاری طرف نو سو نانوے ہیں۔ تمہیں ایک فی ہزار کی روٹی کی فکر ہے اور نو سو نانوے کے دین کی کوئی فکر نہیں؟ تم ان کے دین کی فکر کرو، دین کو اسکوں کانٹھ میں داخل کرو، ان کا دین بن جائے اور ان کا معاش حل ہو جائے گا۔

معاش کے مسئلہ پر حضرت مولانا خیر محمد جالندھری نور اللہ مرقدہ کا ملحوظ:

(۱).....ایک سرکاری و فدا آپ کے پاس آیا کہ آپ یہ درخواست دے دیں کہ آپ کے مدرسہ کے فاضل کو مولوی فاضل کا درجہ دے دیا جائے، جب یہ درخواست منظور ہو جائے گی تو ملازمت بھی مل جائے گی تو فرمایا: ”اب کوئی دین بھجو کر پڑھنے آ جاتا ہے، پھر تو یہ بھی نہ ہوگا۔“

(۲).....ایک دوسرا فدا آپ کے پاس آیا کہ جو آپ کے پاس تعلیم حاصل کرتے ہیں ان کی معاش کا کیا فکر کرتے ہو؟ فرمایا: ”ہم دین، فکرِ معاد کے لئے پڑھاتے ہیں، معاش خود حل کرے یا حکومت جو دوے دار ہے، وہ حل کرے۔“

(۳).....ایک مقتنر ہستی نے مذکورہ میں کہا کہ دینی مدارس میں اگر یہی داخل کی جائے تو بندہ نے کہا کہ یہ نحوثت کیوں داخل کرنی ہے؟ انہوں نے کہا: شرح تہذیب کی نحوثت نہیں؟ تو میں نے عرض کیا کہ شرح تہذیب کی

نحوست اکابر نے دور کر دی، ہم سے انگریزی کی نحوست زائل نہ ہو سکے گی۔ یہ بند میں مدرسہ کی بنیاد خالص حفظت دین کے لئے رکھی گئی کہ ہمارا قرآن محفوظ رہے اور ہمارا دین محفوظ رہے۔ انگریز کے دور سے پہلے دینی مدارس، علماء دین، دین کی تبلیغ کا فریضہ ادا کر رہے تھے، انگریز نے آ کر دینی مدارس بند کر دیے اور علماء کے لئے جو اوقاف کی طرف سے عہدے تھے وہ ضبط کر لئے۔ بنگال، دہلی اور سندھ میں کشیر تعداد میں مدارس دینیہ بند کئے گئے اور جو بڑے مدارس تھے ان کا نصاب تبدیل کر دیا۔ اس میں انگریزی اور دوسرے علوم عصریہ داخل کر دیئے تاکہ مسلمانوں کا دین محفوظ نہ رہے۔ انگریز نے مسلمانوں سے حکومت لی تھی اور مسلمانوں نے مراجحت بھی کی تھی اس لئے اس نے مسلمانوں کے دین کو ختم کرنے لئے مختلف طریقے اختیار کیے۔

نمبر۱: جو اپر مذکور ہوا۔ نمبر۲: ملک سے قرآن پاک کے نئے خرید کر ضائع کرنے کا منصوبہ بنایا۔ جس کو علماء نے حفظ قرآن مجید کے ذریعہ ناکام کیا۔ نمبر۳: عیسائی مبلغ بھیجے کہ لوگ عیسائی مذہب قبول کر لیں۔ علماء نے اس کے خلاف مناظرے کر کے ان کو ناکام کیا۔ نمبر۴: عیسائی مشتری اسکول اور ہسپتال قائم کئے جن میں عیسائیت کی تبلیغ کی جائے۔ نمبر۵: اس ملک میں دینی تعلیم فقہ حنفی میں تھی اس کے روکنے کے لئے فقہ حنفی پر اعتراض کرنے والے فرقے کی پشت پناہی کی گئی، جس کو علماء نے تحریر اور تقریر کے ذریعہ دفع کیا۔ نمبر۶: اس ملک کے لوگ چونکہ حضور صلی اللہ علیہ وسلم پر ایمان اور والہانہ عقیدت رکھتے تھے، اس لئے ایک جعلی نبی غلام احمد قادریانی کھڑا کیا اور حکومتی سطح پر اس کو اونچا کرنے کی کوشش کی تاکہ نئے نبی کو مان کر مسلمان مراجحت ترک کر دیں۔ علمائے دیوبند نے ان کا پیچھا کیا اور علماء انور شاہ شمسیری رحمہ اللہ نے سید عطاء اللہ شاہ بخاری کو امیر شریعت بنایا اور پانچ سو علماء کی بیعت کرائی۔

الحاصل، علماء دیوبند نے ہر مجاز پر انگریز کی سازشوں کو ناکام بنایا تاکہ اس ملک میں دین محفوظ رہے۔ بعد میں دارالعلوم دیوبند کی شاخیں ایک ایک علاقہ میں قائم ہوئیں۔ انگریز نے جب دیکھا کہ یہ دیوبند والے رکاوٹ بننے ہیں تو اس نے ایک ایسے فرقے کی سرپرستی کی جس نے علمائے دیوبند پر کفر کے قتوں لگا کر عوام کو ان سے دور رکھنے کی کوشش کی۔

علماء دیوبند نے ہر چہار طرف سے سے آنے والے ان طوفانوں کا نہ صرف مقابلہ کیا، بلکہ عوام کے دین واہیمان پر پھرہ دینے کیلئے بے سرو سامانی میں بھی چندہ ماگ مانگ کر مدارس کو باقی رکھا۔ جامعہ خیر المدارس میں پاکستان بننے سے پہلے طالب علموں کے لئے گھروں سے باری باری روٹی ماگ کر لائی جاتی تھی۔ میں خود دوڑانی تعلیم چار سال تک روٹی ماگ کر لاتا رہا۔ تو دیوبند کے مدرسہ کی بنیاد حفظت دین کے لئے تھی، دین کے خلاف چلنے والی ہر تحریک کا دیوبندیوں نے مقابلہ کیا، اس لئے دیوبند والوں پر طعن کرنا کہ انہوں نے علوم عصریہ سے ان بچوں کو دور رکھا، غلط ہے۔ دین خلاف تحریکوں کا مقابلہ اور مدارس کو باقی رکھنا کوئی آسان کام نہیں، جامعہ خیر المدارس کی بنیاد رکھی گئی تو تین دن تک طلبہ بھوکد ہے، کسی نے آکر زکوٰۃ کا سورہ پڑیا تو طلباء کیلئے کھانے کا انتظام کیا گیا، اسی طرح اساتذہ کیلئے تجوہوں کا بھی کچھ انتظام نہیں تھا، اسی طرح کے حالات سے دارالعلوم دیوبند بھی گذر رہے ہے ان حالات پر غور کرنے سے معلوم ہو گا کہ دیوبند کی تحریک حفظت دین کیلئے تھی۔

جب ہم پڑھتے تھے تو لوگ سوال کرتے تھے کہ پڑھ کر کیا کرو گے؟ کس لئے پڑھتے ہو؟ ہمارا جواب اساتذہ کا سکھلایا ہوا تھا کہ ہم دین کی فناخت کے لئے پڑھتے ہیں، ایک وقت آجائے گا کہ دین کو نافذ کرنے والے بھی آ جائیں گے۔

علوم عصریہ کی اہمیت کا احساس ہمارے بزرگوں کو بھی یہ احساس تھا کہ ایسے لوگ تیار کئے جائیں جن کے پاس علوم دینیہ بھی ہوں اور علوم عصریہ بھی، چنانچہ اس مقصد کے لئے متعدد نصاب ترتیب دئے گئے، چنانچہ حضرت نانوتوئی نے بچوں کے لئے اسکول سے پہلے پڑھایا جانے والا ایک مختصر نصاب ترتیب دیا تھا، حضرت قہانوئی نے مولانا سید سلیمان ندوی کے نمائندوں سے گفتگو کرتے ہوئے ایک ایسے ادارے کی تجویز دی تھی جس میں درس نظامی کے فضلاء کو علوم عصریہ پڑھائے جائیں۔ حضرت مدینی نے بھی ایک نصاب ترتیب دیا تھا، حضرت شاہ انور شاہ کشیریؒ ترمیتے تھے کہ جدید فلسفہ کے ذریعہ اسلام پر جو اعتراضات کئے جاتے ہیں اس کے رد پر کوئی کتاب نصاب میں شامل ہونی چاہئے، لیکن ان تمام تجویزات کو عملی جامنیں پہنچایا جاسکا، اس لئے کہ دینی مدارس سے الگ اس طرح کے ادارہ قائم کرنے کے لئے وسائل کی کمی کا سامنا تھا، مدارس میں یہ چیزیں اس لئے شامل نہیں کی گئیں کہ درس نظامی کا نصاب خود اتنا مشکل ہے کہ اس کے ساتھ کسی اور نصاب کو ختم کرنا انتہائی دشوار ہے، دوسری بات یہ ہے کہ ہمارے بڑوں کے سامنے اسی مثالیں بھی تھیں کہ جن میں یہ تجربہ ناکام ہوا، چنانچہ ندوۃ العلماء لکھنؤ، جامعہ طیہ دہلی، جامعہ ربانیہ ملتان اور جامعہ عباسیہ بہاولپور بھیے اداروں کی بنیاد اسی لئے تھی کہ ان میں علوم دینیہ اور عصریہ ساتھ ساتھ پڑھائے جائیں گے، مگر رفتہ رفتہ ان اداروں میں عصری علوم ہی غالب آگئے، اور دینی تعلیم تقریباً ناپید ہو گئی۔ چنانچہ جامعہ عباسیہ بہاولپور کی مثال ہمارے سامنے ہے، جس میں مولانا غلیل احمد سہار پوریؒ، مولانا محمد ادریس کاندھلویؒ، مولانا عبدالحکیمؒ، علامہ غلام محمد گھوثوئیؒ اور علامہ شمس الحقؒ اتفاقیؒ جیسے حضرات پڑھاتے رہے، مگر آخر میں عصری علوم ہی اس پر غالب آئے۔

اب حالات پلٹا کماچکے، ہیں مدارس اب ریاستوں میں تبدیل ہو چکے ہیں، وسائل کی فراوانی ہے، اس لئے مطلوب مقاصد کو حاصل کرنے کے لئے اس ناکارہ کے ذہن میں کچھ تجدیز ہیں جو میں عرض کرتا ہوں:

(۱) درس نظامی میں علوم عصریہ کو داخل نہ کیا جائے، البتہ عقائد کے جدید وسائل پر ایک کتاب لکھ کر نصاب میں اضافہ کر دیا جائے، اس کے لئے جید علماء کی خدمات لی جائیں۔

(۲) مدارس عصریہ، دینی مدارس سے الگ قائم کئے جائیں، جن میں حکومت کا منظور شدہ نصاب پڑھایا جائے، مگر ساتھ میں اتنا دین، بھی شامل کیا جائے جس سے طالب علم قرآن کا اور ضروری مسائل کا علم حاصل کر لے، ایک حدیث کی کتاب پڑھادی جائے اور تفہیل ادیان سے باطل فرقوں کی رد کے قابل ہتھیا جائے۔ ان عصری اداروں میں عصری علوم پڑھانے کے لئے دین دار اور صحیح عقیدہ والے اساتذہ مقرر کیے جائیں۔ ان اداروں کو بڑے جامعات اپنی شاخ کے طور پر بھی بنائے ہیں، مگر تعلیم کا معیار ایسا ہو کہ ہمارے ہاں علوم عصریہ پر سے ہوئے طلبہ کی بھی طرح معیاری

سچھے جانے والے اداروں کے طلبہ سے استعداد میں کم نہ ہوں۔

۲..... وفاق المدارس ایسا نظام وضع کرے کہ جس کے تحت تمام مدارس میں نہیں بلکہ منتخب مدارس میں علوم عصریہ کے شعبے کھولے جائیں، اور اس سلسلہ میں مدارس کی حدود تینیں کی جائیں کہ کون کتنا پڑھا سکتا ہے۔

۳..... علوم عصریہ میں بھی بعض جامعات کیلئے تخصص کے درجات قائم کئے جائیں، جہاں پر چھوٹے جامعات سے بچ پڑھ کر آئیں، پھر ان کو جس فن سے مناسبت ہو، اُس کا ماہر بننا کر میدانِ عمل میں بھیجا جائے۔ دکالت، تقاضا، تعلیم، اقتصادیات، معاشیات، اور معقولات و فلسفہ ارتقا بل ادیان کے شعبہ جات قائم کئے جائیں۔

خلاصہ یہ کہ دینی مدارس کو علم عصریے سے خلط کر کے تباہ نہ کیا جائے، بلکہ علوم عصری اولوں کو دین میں داخل کرنے کا نہیں دیندار بنانے کی کوشش کی جائے آج کل وہ دینی مدارس جن کے پاس افرنج بجٹ ہے وہ بہل کریں، اور مدارس سے ہٹ کر ایسے شعبے قائم کریں جن میں علوم عصریہ کا معیاری انتظام ہو۔ بنہ نے جامعہ خیر المدارس کے ہتھیم جو کہ وفاق المدارس العربیہ پاکستان کے ناظم اعلیٰ بھی ہیں، ان کو یہی مشورہ دیا تھا کہ اس کے لئے مستقل ادارے کھولے جائیں، چنانچہ ادارہ خیر العارف ملتان اور جملہ الخیر لاہور کی بنیاد انہی اصولوں پر کھیل گئی ہے، آگے ترقی دینا اصحاب علم فعل اور اہل ثروت لوگوں کا کام ہے۔
الحاصل: دینی اداروں کو عصری شہینا جائے بلکہ عصری مدارس کو دین کی تعلیم مہیا کی جائے جو ادارے اخلاق و محنت کے ساتھ درس نظامی پر محنت کرنا چاہتے ہیں ان کو دینی تعلیمات کے لئے ہی خاص رکھا جائے اور جو ادارے اور لوگ روشن خیال ہیں اور وہ درس نظامی کی اہمیت اور افادیت کے قائل نہیں ان کو الگ دینی تعلیم دی جائے۔ ممکن ہے میری گذاری شاہزادی کو پذیرائی دے کر کوئی انقلابی قدم اٹھایا جائے۔

درس نظامی کی افادیت و جامعیت: درس نظامی کی افادیت کے متعلق حضرت مولانا قاری محمد طیب صاحب کا ایک ملفوظ آخر میں ذکر کرنا مناسب معلوم ہوتا ہے:

”جہاں تک (دینی) نصاب کا تعلق ہے، وہ درس نظامی سے بہتر درس نہیں ہے۔ سو برس سے اس کا تجربہ کیا جا رہا ہے اور اسی سے اس سو سال میں بڑے بڑے معیاری اور مثالی علماء و فضلاء تیار ہو کر قوم کے لئے فائدہ رسال ثابت ہو چکے ہیں۔ کسی ملک اور خطہ کی خاص ضروریات یادوں کے تقاضوں سے اگر جزوی ترجمی ہو تو مفاہم نہیں، لیکن نوئی طور پر اس کی تبدیلی مفید ہو گی۔ یہ جزوی ترمیمات مختلف مدارس کے مختلف نصابوں کو سامنے رکھ کر بآسانی کی جاسکتی ہیں، پھر بھی نصاب کی حدگی کافی نہیں ہے۔ جب تک کہ مریب اساتذہ صحیح نہ ہوں، اس لئے نصاب سے زیادہ انتساب اسٹاد پر ہمت صرف کئے جانے کی ضرورت ہے، نصاب اور استاذ صحیح ہو جانے پر بقیہ نظامیہ مغل خود بخدا پتی اپنی جگہ درست ہو سکتے ہیں۔“

